



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

THURSDAY, JUNE 12, 2025 / JYAISTHA 22, 1947

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૨મી જૂન, ૨૦૨૫

તારીખ: ૧૨મી જૂન, ૨૦૨૫ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૫ના ગુજરાત વટહુકમ  
ક્રમાંક: ૧નો ગુજરાતી અનુવાદ આથી સર્વે લોકોની જાણ સારું પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.



## નાણા વિભાગ

સચિવાલય, ગાંધીનગર, તારીખ: ૧૨મી જૂન, ૨૦૨૫.

## GUJARAT ORDINANCE NO. 1 OF 2025.

## AN ORDINANCE

further to amend the Gujarat Goods and Services Tax Act, 2017.

સન ૨૦૨૫નો ગુજરાત વટહુકમ ક્રમાંક: ૧.

ગુજરાત માલ અને સેવા વેરા અધિનિયમ, ૨૦૧૭ વધુ સુધારવા બાબત  
વટહુકમ.

- સન ૨૦૧૭નો ૧૨મો. માલ અને સેવા વેરા કાઉન્સિલની ૫૫-મી બેઠકની ભલામણોને આધારે, કેન્દ્રીય માલ અને સેવા વેરા  
સન ૨૦૨૫નો ૭મો. અધિનિયમ, ૨૦૧૭ની અમુક જોગવાઈઓ, સંસદ દ્વારા નાણા અધિનિયમ, ૨૦૨૫થી સુધારવામાં આવી છે;
- સન ૨૦૧૭નો ૧૨મો. અને માલ અને સેવા વેરા કાઉન્સિલની ભલામણોનો શક્ય હોય તેટલો જલદી અમલ કરવાના ઉદ્દેશથી  
સન ૨૦૧૭નો ૧૨મો. અને કેન્દ્રીય માલ અને સેવા વેરા અધિનિયમ, ૨૦૧૭ અને ગુજરાત માલ અને સેવા વેરા અધિનિયમ, ૨૦૧૭ની  
સન ૨૦૧૭નો જોગવાઈઓ લાગુ પાડવામાં એકરૂપતા જાળવવાના હેતુથી, ગુજરાત માલ અને સેવા વેરા અધિનિયમ, ૨૦૧૭  
ગુજરાતનો ૨૫મો. સુધારવાનું ઈષ્ટ છે;
- અને ગુજરાત રાજ્યની વિધાનસભાનું સત્ર ચાલુ નથી;
- સન ૨૦૧૭નો અને ગુજરાતના રાજ્યપાલને એવી ખાતરી થઈ છે કે ગુજરાત માલ અને સેવા વેરા અધિનિયમ,  
ગુજરાતનો ૨૫મો. ૨૦૧૭ સુધારવા માટે તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે;
- તેથી, હવે, ભારતના સંવિધાનના અનુચ્છેદ ૨૧૩ના ખંડ (૧)થી તેમને મળેલી સત્તાની રૂએ,  
ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:-
૧. ટૂંકી સંજ્ઞા અને આરંભ.- (૧) આ વટહુકમ ગુજરાત માલ અને સેવા વેરા (દ્વિતીય સુધારા) વટહુકમ,  
૨૦૨૫ કહેવાશે.
- (૨) આ વટહુકમમાં અન્યથા જોગવાઈ કરવામાં આવી હોય તે સિવાય,-
- (ક) કલમ ૭ સન ૨૦૨૫ના એપ્રિલ મહિનાની ૧લી તારીખે અમલમાં આવી હોવાનું ગણાશે;  
અને
- (ખ) બાકીની જોગવાઈઓ, રાજ્ય સરકાર, રાજ્યપત્રમાં જાહેરનામાથી નક્કી કરે તેવી તારીખે  
અમલમાં આવશે;
- પરંતુ આ વટહુકમની જુદીજુદી જોગવાઈઓ માટે જુદીજુદી તારીખો નક્કી કરી  
શકાશે.
૨. સન ૨૦૧૭નો ગુજરાતનો ૨૫મો અધિનિયમ હંગામી રીતે સુધારવા બાબત.- આ વટહુકમના  
સન ૨૦૧૭નો અમલની મુદત દરમિયાન, ગુજરાત માલ અને સેવા વેરા અધિનિયમ, ૨૦૧૭ (જેનો આમાં હવે પછી,  
ગુજરાતનો ૨૫મો. “મુખ્ય અધિનિયમ” તરીકે ઉલ્લેખ કર્યો છે તે), કલમો ૩ થી ૧૬માં નિર્દિષ્ટ કરેલ સુધારાને અધીન રહીને  
અમલમાં રહેશે.
૩. સન ૨૦૧૭ના ગુજરાતના ૨૫મા અધિનિયમની કલમ ૨નો સુધારો.- મુખ્ય અધિનિયમમાં,  
કલમ ૨માં, -
- (૧) ખંડ (૬૧)માં, “કલમ ૮” એ શબ્દ અને આકાંક્ષાને બદલે, “આ અધિનિયમની કલમ ૮ અથવા  
સન ૨૦૧૭નો સંકલિત માલ અને સેવા વેરા અધિનિયમ, ૨૦૧૭ કલમ ૫ની પેટા-કલમ (૩) અથવા પેટા-કલમ  
૨૫મો. (૪) હેઠળ” એ શબ્દો, કૌંસ અને આકાંક્ષા, સન ૨૦૨૫ના એપ્રિલ મહિનાની ૧લી તારીખથી  
અમલમાં આવે તેમ દાખલ કરવા;

(૨) ખંડ (દ)માં, પેટા-ખંડ (ગ)ને બદલે, નીચેનો પેટા-ખંડ મૂકવો:-

“(ગ) નગરપાલિકા (મ્યુનિસિપલ) સમિતિ, જિલ્લા પરિષદ, જિલ્લા બોર્ડ અને કેન્દ્ર સરકાર અથવા કોઈ રાજ્ય સરકાર દ્વારા નગરપાલિકા (મ્યુનિસિપલ) અથવા સ્થાનિક ફંડનું નિયંત્રણ અને સંચાલન જેને સોંપવામાં આવ્યું હોય અથવા જે તેને કાયદેસર રીતે હકદાર હોય તેવું બીજું કોઈ સત્તામંડળ;

**સ્પષ્ટીકરણ.-** આ પેટા-ખંડના હેતુ માટે-

(ક) “સ્થાનિક ફંડ” એટલે પંચાયત વિસ્તારના સંબંધમાં નાગરિક સંબંધિત કાર્યો કરવા માટે સંસ્થાપિત સ્થાનિક સ્વરાજ્યના કોઈ સત્તામંડળના નિયંત્રણ અથવા સંચાલન હેઠળનું અને કોઈપણ વેરો, શુલ્ક, ટોલ,સેસ (ઉપકર) અથવા ફી લેવા, વસૂલવા અને વિનિયોગ કરવાની કાયદાથી સત્તા ધરાવતું ગમે તે નામે ઓળખાતું કોઈ ફંડ;

(ખ) “મ્યુનિસિપલ ફંડ” એટલે મહાનગર (મેટ્રોપોલિટન)ના વિસ્તાર અથવા મ્યુનિસિપલ વિસ્તારના સંબંધમાં નાગરિક સંબંધિત કાર્યો કરવા માટે સંસ્થાપિત સ્થાનિક સ્વરાજ્યના કોઈ સત્તામંડળના નિયંત્રણ અથવા સંચાલન હેઠળનું અને કોઈપણ વેરો, શુલ્ક, ટોલ,સેસ અથવા ફી લેવા, વસૂલવા અને વિનિયોગ કરવાની કાયદાથી સત્તા ધરાવતું ગમે તે નામે ઓળખાતું કોઈ ફંડ;

(૩) ખંડ (૧૧૬) પછી, નીચેનો ખંડ દાખલ કરવો:-

“(૧૧૬ક) “વિશિષ્ટ ઓળખ ચિહ્ન (યુનિક આઈડેન્ટિફિકેશન માર્કિંગ)” એટલે કલમ ૧૪૮ક-ની પેટા-કલમ (૨)ના ખંડ (ખ)માં ઉલ્લેખેલ વિશિષ્ટ ઓળખ ચિહ્ન અને તેમાં ડિજિટલ સ્ટેમ્પ, ડિજિટલ ચિહ્ન અથવા જે વિશિષ્ટ, સુરક્ષિત અને દૂર કરી ન શકાય તેવા તેના જેવા બીજા કોઈપણ ચિહ્નનો સમાવેશ થાય છે;”.

૪. સન ૨૦૧૭ના ગુજરાતના ૨૫મા અધિનિયમની કલમ ૧૨નો સુધારો.- મુખ્ય અધિનિયમમાં, કલમ ૧૨માં, પેટા-કલમ (૪) કમી કરવી.

૫. સન ૨૦૧૭ના ગુજરાતના ૨૫મા અધિનિયમની કલમ ૧૩નો સુધારો.- મુખ્ય અધિનિયમમાં, કલમ ૧૩માં, પેટા-કલમ (૪) કમી કરવી.

૬. સન ૨૦૧૭ના ગુજરાતના ૨૫મા અધિનિયમની કલમ ૧૭નો સુધારો.- મુખ્ય અધિનિયમમાં, કલમ ૧૭માં, પેટા-કલમ (૫)માં, ખંડ (ઘ)માં,-

(૧) “પ્લાન્ટ અથવા મશીનરી” એ શબ્દોને બદલે, “પ્લાન્ટ અને મશીનરી” એ શબ્દો મૂકવા અને તે, સન ૨૦૧૭ના જુલાઈ મહિનાની ૧લી તારીખથી અમલમાં આવ્યા હોય તેમ મૂક્યા હોવાનું ગણાશે;

(૨) સ્પષ્ટીકરણને તેના સ્પષ્ટીકરણ ૧ તરીકે ફરી નંબર આપવો અને એવી રીતે ફરી નંબર આપેલા સ્પષ્ટીકરણ ૧ પછી, નીચેનું સ્પષ્ટીકરણ ઉમેરવું:-

“સ્પષ્ટીકરણ ૨.- ખંડ (ઘ)ના હેતુઓ માટે, આથી સ્પષ્ટતા કરવામાં આવે છે કે કોઈપણ કોર્ટ, ટ્રિબ્યુનલ અથવા બીજા સત્તામંડળના કોઈપણ ચુકાદા, હુકમનામા અથવા હુકમમાં વિરુદ્ધનો ગમે તે મજકૂર હોય તેમ છતાં ‘પ્લાન્ટ અથવા મશીનરી’ના કોઈપણ સંદર્ભનો અર્થ, હંમેશા ‘પ્લાન્ટ અને મશીનરી’ ના સંદર્ભ તરીકે ગણાશે;”.

૭. સન ૨૦૧૭ના ગુજરાતના ૨૫મા અધિનિયમની કલમ ૨૦નો સુધારો.- મુખ્ય અધિનિયમમાં, કલમ ૨૦માં,

(૧) પેટા-કલમ (૧)માં, “કલમ ૮” એ શબ્દ અને આકડાને બદલે, “આ અધિનિયમની કલમ ૮ અથવા સંકલિત માલ અને સેવા વેરા અધિનિયમ, ૨૦૧૭ની કલમ ૫ની પેટા-કલમ (૩) અથવા પેટા-કલમ (૪) હેઠળ” એ શબ્દો, કૌંસ અને આકડા મૂકવા;

સન ૨૦૧૭નો ૧૩મો.

સન ૨૦૧૭નો ૧૩મો.

(૨) પેટા-કલમ (૨)માં, “કલમ ૯” એ શબ્દ અને આકડાને બદલે, “આ અધિનિયમની કલમ ૯ અથવા સંકલિત માલ અને સેવા વેરા અધિનિયમ, ૨૦૧૭ની કલમ ૫ની પેટા-કલમ (૩) અથવા પેટા-કલમ (૪) હેઠળ” એ શબ્દો, કૌંસ અને આકડા મૂકવા;

૮. સન ૨૦૧૭ના ગુજરાતના ૨૫મા અધિનિયમની કલમ ૩૪નો સુધારો.- મુખ્ય અધિનિયમમાં, કલમ ૩૪માં, પેટા-કલમ (૨)માં, વિધમાન પરંતુકને બદલે, નીચેનો પરંતુક મૂકવો:-

“પરંતુ,-

- (૧) આવો માલ લેનાર રજિસ્ટર થયેલી વ્યક્તિ હોય, ત્યારે આવી જમાનોંધ માટે આપવા પાત્ર હોય તેટલી ઇનપુટ વેરા શાખ લેવામાં આવી ન હોય, લેનાર દ્વારા ઉલટાવવામાં આવી ન હોય; અથવા
- (૨) અન્ય કિસ્સાઓમાં, આવા પુરવઠા પરના વેરાનું ભારણ, અન્ય કોઈ વ્યક્તિ પર નાંખવામાં આવ્યું હોય,

તો પુરવઠાકારની આઉટપુટ વેરાની જવાબદારીમાં કોઈપણ ઘટાડાની પરવાનગી આપવામાં આવશે નહિ.”.

૯. સન ૨૦૧૭ના ગુજરાતના ૨૫મા અધિનિયમની કલમ ૩૮નો સુધારો.- મુખ્ય અધિનિયમમાં, કલમ ૩૮માં,-

- (૧) પેટા-કલમ (૧)માં, “ઓટો-જનરેટેડ પત્રક” એ શબ્દોને બદલે, “પત્રક” એ શબ્દ, મૂકવો;
- (૨) પેટા-કલમ (૨)માં,-

(ક) “પેટા-કલમ (૧) હેઠળ ઓટો-જનરેટેડ પત્રકમાં” એ શબ્દોને બદલે, “પેટા-કલમ (૧)માં ઉલ્લેખેલ પત્રકમાં” એ શબ્દો મૂકવા;

(ખ) ખંડ (ક)માં, “અને” શબ્દ કમી કરવો;

(ગ) ખંડ (ખ)માં, “મેળવનાર દ્વારા આવી શાખ, પછી ભલે તે સંપૂર્ણતઃ અથવા અંશતઃ હોય” એ શબ્દોને બદલે, “માલ લેનાર દ્વારા આવી શાખ, પછી ભલે તે સંપૂર્ણતઃ અથવા અંશતઃ હોય તે સહિત” એ શબ્દો મૂકવા;

(ઘ) ખંડ (ખ) પછી, નીચેનો ખંડ દાખલ કરવો:-

“(ગ) ઠરાવવામાં આવે તેવી અન્ય વિગતો.”.

૧૦. સન ૨૦૧૭ના ગુજરાતના ૨૫મા અધિનિયમની કલમ ૩૯નો સુધારો.- મુખ્ય અધિનિયમમાં, કલમ ૩૯માં, પેટા-કલમ (૧)માં, “અને તેટલા સમયમાં” એ શબ્દોને બદલે, “તેટલા સમયમાં અને તેવી શરતો અને નિયંત્રણોને અધીન રહીને” એ શબ્દો મૂકવા.

૧૧. સન ૨૦૧૭ના ગુજરાતના ૨૫મા અધિનિયમની કલમ ૧૦૭નો સુધારો.- મુખ્ય અધિનિયમમાં, કલમ ૧૦૭માં, પેટા-કલમ (૬)માં, વિધમાન પરંતુકને બદલે, નીચેનો પરંતુક મૂકવો:-

“પરંતુ કોઈ વેરાની માંગણીનો સમાવેશ કર્યા વગર દંડની માંગણી કરતા કોઈ હુકમના કિસ્સામાં, અપીલ કરનારે સદરહુ દંડની રકમના દસ ટકા જેટલી રકમ ભરી હોય તે સિવાય, આવા હુકમ સામે કોઈ અપીલ કરી શકાશે નહિ.”.

૧૨. સન ૨૦૧૭ના ગુજરાતના ૨૫મા અધિનિયમની કલમ ૧૧૨નો સુધારો.- મુખ્ય અધિનિયમમાં, કલમ ૧૧૨માં, પેટા-કલમ (૮)માં, નીચેનો પરંતુક ઉમેરવો:-

“પરંતુ કોઈ વેરાની માંગણીનો સમાવેશ કર્યા વગર દંડની માંગણી કરતા કોઈ હુકમના કિસ્સામાં, અપીલ કરનારે, કલમ ૧૦૭ની પેટા-કલમ (૬)ના પરંતુક હેઠળ ચૂકવવાપાત્ર રકમ ઉપરાંત, સદરહુ દંડની રકમના દસ ટકા જેટલી રકમ ભરી હોય તે સિવાય, આવા હુકમ સામે કોઈ અપીલ કરી શકાશે નહિ.”.

૧૩. સન ૨૦૧૭ના ગુજરાતના ૨૫મા અધિનિયમની નવી કલમ ૧૨૨ખ દાખલ કરવા બાબત.- મુખ્ય અધિનિયમમાં, કલમ ૧૨૨ક પછી, નીચેની કલમ દાખલ કરવી:-

ટ્રેક અને ટ્રેસ મિકેનિઝમનું પાલન કરવામાં ચૂક બદલ દંડ. “૧૨૨-ખ. આ અધિનિયમમાં ગમે તે મજકૂર હોય તેમ છતાં, કલમ ૧૪૮કની પેટા-કલમ (૧)ના ખંડ (ખ)માં ઉલ્લેખેલ કોઈ વ્યક્તિ સદરહુ કલમની જોગવાઈઓનું ઉલ્લંઘન કરવાનું કૃત્ય કરે, ત્યારે તે, પ્રકરણ ૧૫ અથવા આ પ્રકરણની જોગવાઈઓ હેઠળના કોઈ દંડ ઉપરાંત, એક લાખ રૂપિયા અથવા આવા માલ પર ચૂકવવાપાત્ર વેરાના દસ ટકા, એ બેમાંથી જે વધુ હોય તેટલો દંડ ચૂકવવા જવાબદાર થશે.”.

૧૪. સન ૨૦૧૭ના ગુજરાતના ૨૫મા અધિનિયમની નવી કલમ ૧૪૮ક દાખલ કરવા બાબત.- મુખ્ય અધિનિયમમાં, કલમ ૧૪૮ પછી, નીચેની કલમ દાખલ કરવી:-

અમુક માલ માટે ટ્રેક અને ટ્રેસ મિકેનિઝમ. “૧૪૮ક. (૧) સરકાર, કાઉન્સિલની ભલામણોના આધારે, જાહેરનામાથી, જેને આ કલમની જોગવાઈઓ લાગુ પડશે તેવા,-

(ક) માલ;

(ખ) આવા માલનો કબજો ધરાવતી હોય અથવા તેની (તે માલની) તજવીજ કરતી હોય તેવી વ્યક્તિઓ અથવા વ્યક્તિઓના વર્ગો,

નિર્દિષ્ટ કરી શકશે.

(૨) સરકારે, પેટા-કલમ (૧)ના ખંડ (ક)માં ઉલ્લેખેલ માલના સંબંધમાં,-

(ક) વિશિષ્ટ ઓળખ ચિહ્ન લગાવી શકાય તે માટે અને તેમાં સમાવિષ્ટ માહિતીના ઇલેક્ટ્રોનિક સંગ્રહ અને એક્સેસ માટે, ઠરાવવામાં આવે તેવી, વ્યક્તિઓ મારફત એક સિસ્ટમ પૂરી પાડવી જોઈશે; અને

(ખ) તેમાં નોંધવાની માહિતી સહિત આવા માલ માટે વિશિષ્ટ ઓળખ ચિહ્ન ઠરાવવું જોઈશે.

(૩) પેટા-કલમ (૧)માં ઉલ્લેખેલ વ્યક્તિએ,-

(ક) ઠરાવવામાં આવે તેવી માહિતી સહિત સદરહુ માલ અને તેના પેકેજ ઉપર વિશિષ્ટ ઓળખ ચિહ્ન તેવી રીતે લગાવવું જોઈશે;

(ખ) ઠરાવવામાં આવે, તેવી માહિતી અને વિગતો, તેટલા સમયમાં પૂરી પાડવી જોઈશે અને તેવા રેકર્ડ અથવા દસ્તાવેજો તેવા નમૂનામાં અને તેવી રીતે નિભાવવા જોઈશે;

(ગ) ઠરાવવામાં આવે તેવા માલના ઉત્પાદનના ધંધાના સ્થળે ઇન્સ્ટોલ કરેલ મશીનરીના, સંચાલન (ઓપરેશન)ની ઓળખ, ક્ષમતા, સમયગાળાની વિગતો સહિતની અને તેવી અન્ય વિગતો અથવા માહિતી, તેટલા સમયમાં, તેવા નમૂનામાં અને તેવી રીતે પૂરી પાડવી જોઈશે;

(ઘ) પેટા-કલમ (૨)માં ઉલ્લેખેલ સિસ્ટમના સંબંધમાં ઠરાવવામાં આવે તેટલી રકમની ચુકવણી કરવી જોઈશે.”.

૧૫. સન ૨૦૧૭ના ગુજરાતના ૨૫માની અનુસૂચિ ઉનો સુધારો.- મુખ્ય અધિનિયમમાં, અનુસૂચિ ઉમાં,-

(૧) પરિચ્છેદ ૮માં, ખંડ (ક) પછી, નીચેનો ખંડ દાખલ કરવો અને તે સન ૨૦૧૭ના જુલાઈ મહિનાની ૧લી તારીખથી અમલી બને તે રીતે દાખલ કરેલો હોવાનું ગણાશે:-

“(કક) ખાસ આર્થિક ઝોનમાંના વેરહાઉસમાંનો અથવા મુક્ત વેપાર વેરહાઉસિંગ ઝોનમાં રહેલ માલની નિકાસ માટે અથવા ઓમેસ્ટિક ટેરિફ એરીયામાં મોકલવા માટે મંજૂરી મળતાં પહેલાં કોઈ વ્યક્તિને પૂરો પાડવા બાબત;”;

(૨) સ્પષ્ટીકરણ ૨માં, “ના હેતુઓ માટે” એ શબ્દો પહેલાં, “ના ખંડ (ક)” એ શબ્દો, કૌંસ અને અક્ષર દાખલ કરવા અને તે સન ૨૦૧૭ ના જુલાઈ મહિનાની ૧લી તારીખથી અમલી બને તે રીતે દાખલ કર્યા હોવાનું ગણાશે;

(૩) સ્પષ્ટીકરણ ૨ પછી, નીચેનું સ્પષ્ટીકરણ દાખલ કરવું અને તે સન ૨૦૧૭ ના જુલાઈ મહિનાની ૧લી તારીખથી અમલી બને તે રીતે દાખલ કર્યું હોવાનું ગણાશે:-

“સ્પષ્ટીકરણ ૩.- પરિચ્છેદ ૮ ના ખંડ (કક)ના હેતુઓ માટે, “ખાસ આર્થિક ઝોન”, “મુક્ત વેપાર વેરહાઉસિંગ ઝોન” અને “ડોમેસ્ટિક ટેરિફ એરિયા (વિસ્તાર)” એ શબ્દપ્રયોગોનો અર્થ, ખાસ આર્થિક ઝોન અધિનિયમ, ૨૦૦૫ની કલમ ૨માં અનુક્રમે તેમનો જે અર્થ આપવામાં આવ્યો છે તે જ થશે.”.

સન ૨૦૦૫નો ૨૮મો.

૧૬. વસૂલ કરેલ વેરાનું કોઈ રિફંડ ન આપવા બાબત.- મહત્વના તમામ સમયે કલમ ૧૫ અમલમાં હોત તો આવા તમામ વેરાની એવી રીતે વસૂલાત કરવામાં આવી ન હોત, પરંતુ જે વેરા વસૂલ કરવામાં આવ્યા હોય તેવા તમામ વેરાનું કોઈ રિફંડ આપવામાં આવશે નહિ.

## નિવેદન

ગુજરાત સરકારે માલ અથવા સેવાઓ અથવા તે બંનેના રાજ્યાંતર્ગત (રાજ્યની અંદર) પુરવઠા પર વેરો લેવા અને તેની વસૂલાત કરવા માટેની જોગવાઈ કરવાના ઉદ્દેશથી ગુજરાત માલ અને સેવા વેરા અધિનિયમ, ૨૦૧૭ અધિનિયમિત કર્યો હતો.

માલ અને સેવા વેરા કાઉન્સિલે તેની પપમી બેઠકમાં, માલ અને સેવા વેરા કાયદામાં સુધારા કરવાની જરૂરીયાત દર્શાવતા વિવિધ નિર્ણયો લીધા છે. તદનુસાર, સંસદે નાણા અધિનિયમ, ૨૦૨૫થી, કેન્દ્રીય માલ અને સેવા વેરા અધિનિયમ, ૨૦૧૭માં સુધારો કર્યો છે. હવે, માલ અને સેવા વેરા કાઉન્સિલની ભલામણોનો શક્ય તેટલો જલ્દીથી અમલ કરવાના ઉદ્દેશથી અને કેન્દ્રીય માલ અને સેવા વેરા અધિનિયમ, ૨૦૧૭ અને ગુજરાત માલ અને સેવા વેરા અધિનિયમ, ૨૦૧૭ની જોગવાઈઓ લાગુ પાડવામાં એકરૂપતા જાળવવાના હેતુથી, ગુજરાત માલ અને સેવા વેરા અધિનિયમ, ૨૦૧૭ સુધારવાનું જરૂરી જણાયું છે.

ગુજરાત રાજ્યની વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશ સિદ્ધ કરવા, ગુજરાત માલ અને સેવા વેરા અધિનિયમ, ૨૦૧૭ સુધારવા ગુજરાત માલ અને સેવા વેરા (દ્વિતીય સુધારા) વટહુકમ, ૨૦૨૫ પ્રસિદ્ધ કરવામાં આવે છે.

ગાંધીનગર

તારીખ: દ્વિતી જૂન, ૨૦૨૫.

આચાર્ય દેવવ્રત,

ગુજરાતના રાજ્યપાલ.

ગુજરાતના રાજ્યપાલના હુકમથી અને તેમના નામે,

ડૉ. ટી. નટરાજન,

સરકારના અગ્ર સચિવ.

-----

